

- ۱۰۵- السرخسی، اصول السرخسی ج ۱ ص ۱۱۸
- ۱۰۶- ایضاً
- ۱۰۷- القرآن البقرہ ۲: ۱۸۴
- ۱۰۸- البخاری، الجامع الصحیح ج ۲ ص ۲۴۵ کتاب الصوم باب حق الجسم فی الصوم
- ۱۰۹- ایضاً ج ۱ ص ۶۲ کتاب الصلوة باب الرخصة فی المطر والعلتة ان یصلی فی رحله
- ۱۱۰- ترمذی، جامع الترمذی ج ۱ ص ۵۱ البواب الصوم
- ۱۱۱- النسائی، سنن النسائی ج ۳ ص ۲۰۵ کتاب الصیام: باب صوم النبی ﷺ
- ۱۱۲- مجلۃ الاحکام العدلیہ، مادہ ۲۳

المراجع

- ۱- القرآن الحکیم
- ۲- ابن السلام، عبید القاسم (م ۲۲۴ھ)، کتاب الاموال، مکتبۃ الامیرینہ، سانگلہ، حل ضلع شیخوپورہ۔
- ۳- ابن نجیم، زین الدین بن ابراہیم (م ۹۷۰ھ)، الاشباہ والنظائر مع شرح حموی، ادارۃ القرآن کراچی۔
- ۴- ابو داؤد، سلیمان بن اشعث (م ۲۷۵ھ)، سنن ابی داؤد، دار احیاء التراث العربی، بیروت
- ۵- احمد بن حنبل (م ۲۴۱ھ)، مسند احمد، دار احیاء التراث العربی، بیروت
- ۶- البخاری، محمد بن اسماعیل (م ۲۵۶ھ)، الجامع الصحیح، دار الفکر، الریاض
- ۷- البغوی، ابو محمد الحسین بن مسعود (م ۵۱۶ھ)، مشکوٰۃ المصابیح، ص ۷۰۷ قدیمی کتب خانہ، کراچی، ۱۳۶۸ھ
- ۸- الترمذی، محمد بن عیسیٰ (م ۲۷۹ھ)، جامع الترمذی، مطبع مجتہبائی، لاہور
- ۹- الجزیری، عبد الرحمن المصری (م ۱۳۶۰ھ)، کتاب الفقہ علی المذاهب الاربعہ، المکتبۃ التجاریتہ الکبریٰ، مصر، ۱۹۶۹ء
- ۱۰- الدار قطنی، علی بن عمر (م ۳۸۵ھ)، سنن دار قطنی، دار نشر الکتب الاسلامیہ، شیش محل روڈ، لاہور۔
- ۱۱- راغب، الحسین محمد محمد الاصفہانی (م ۵۰۲ھ)، مفردات القرآن الکریم،

- اہل حدیث اکادمی، کشمیری بازار، لاہور ۱۹۷۱ء
- ۱۲۔ السرخسی، محمد بن احمد بن ابی سہل (م ۳۹۰ھ) اصول السرخسی، دارالمعارف
النعمانیہ جامعۃ المدنیہ، کراچی پارک، لاہور، ۱۴۰۱ھ / ۱۹۸۱ء
- ۱۳۔ سلیم رستمباز، شرح الجملۃ، دار احیاء التراث العربی، بیروت، ۱۳۰۵ھ، ۱۴۔
- ۱۴۔ السیوطی، عبدالرحمن بن ابی بکر (م ۹۱۱ھ) 'الاشاہ والظائر'، مجمع اللغۃ العربیہ، دمشق
- ۱۵۔ الشاطبی، ابوالاسحاق ابراہیم بن موسی (م ۷۹۰ھ) 'الموافقات فی اصول الشریعتہ'
ترجمہ عبدالرحمن کیلانی، مرکز تحقیق دیال سنگھ، ٹرسٹ لاہور، ۱۹۹۳ء
- ۱۶۔ شاہ ولی اللہ (۷۶۱ھ) 'حجۃ اللہ البالغہ' ترجمہ محمد منظور الوحیدی، شیخ غلام علی اینڈ سنز، لاہور۔
- ۱۷۔ عبدالرزاق بن ہمام، ابوبکر الصنعانی (م ۲۱۱ھ) 'المصنف'، المجلس العلمی،
بیروت، ۱۳۹۰ھ / ۱۹۷۰ء
- ۱۸۔ الغزالی، ابوحامد محمد بن محمد (م ۵۰۵ھ) 'المستفسی'، منشورات الشریف الرضی، قم، ۱۳۳۳ھ
- ۱۹۔ الکاسانی، ابوبکر علاؤ الدین (م ۵۸۷ھ) 'بدائع الصنائع اردو ترجمہ ڈاکٹر محمود الحسن
عارف، دیال سنگھ ٹرسٹ لاہور، لاہور۔
- ۲۰۔ المرغینانی، ابوالحسن علی بن ابی بکر (م ۵۹۳ھ) 'الھدایہ کلام کمپنی، کراچی، مکتبہ
شکرکہ علمیہ، ملتان۔
- ۲۱۔ مسلم بن حجاج القشیری (م ۲۶۱ھ) 'الجامع الصحیح'، قدیمی کتب خانہ، کراچی، ۱۳۶۸ء
- ۲۲۔ النسائی، احمد بن علی (م ۳۰۳ھ) 'سنن النسائی دار الحدیث، قاہرہ، ۱۴۰۷ھ / ۱۹۸۷ء

اسلام میں وکالت کا تصور

(قسط اول)

تحریر: محفوظ احمد ایبوس ایٹ پروفیسر اسلامیات، گورنمنٹ تعلیم الاسلام کالج چناب نگر (روہ)

وکالت کا لغوی مفہوم

وکالت کا لفظ وک-ل سے مشتق ہے۔ علماء لغت نے اسکے مندرجہ ذیل معانی بیان کیے ہیں۔

- ۱- خلیل بن احمد القراہیدی (م ۵۷۱ھ) نے وکل کا معنی "التفویض" (۱) کسی کو کوئی امر یا چیز سونپنا "To Delegate" بیان کیا ہے۔ جیسے کہا جاتا ہے۔
"وکلته الیک اکلہ کلمۃ ای فوضتہ" یعنی میں نے اسے تجھے سونپا۔
- ۲- اسماعیل بن حماد جوہری (م ۳۹۳ھ) نے الصحاح میں اس کے معنی "الاعتماد والوثوق" (۲) کسی پر اعتماد و وثوق کرنا "Depend upon to entrust" بیان کیا ہے۔ جیسے عربی کے ایک شاعر ابن ابی بیری نے کہا ہے:

لما رأیت اننی راعی غنم

وانما وکل علی بعض الخدم

عجز و تعذیر اذا الامر ازم (۳)

جب میں نے دیکھا کہ میں ریوڑ کا چرواہا ہوں اور بعض اوقات نوکروں پر اعتماد کرنا عاجزی

اور دھوکہ دہی ہے۔ جب معاملہ قابل تنقید ہو۔

اس معنی کے ضمن میں یہ بھی کہا جاتا ہے "ولان تکونن کهلوف وکل" (۴) یعنی تو لپانچ

اور دوسروں پر اعتماد کرنے والا نہ بن۔ قرآن مجید میں بھی ارشاد باری ہے:

"انی توکلت علی اللہ" (۵)

بے شک میں نے اللہ تعالیٰ کی ذات پر اعتماد و بھروسہ کیا۔

سعید لبثانی نے بھی وکل کا معنی "اعتمد علیہ و وثق بہ" (۶) تحریر کیا ہے

جمال الدین محمد بن مکرّم ابن منظور الافریقی (م ۷۱۱ھ) 'محمد الدین محمد فیروز آبادی

(م ۷۱۸ھ) اور علامہ محمد مرتضیٰ زبیدی (م ۱۲۰۵ھ) نے وکل کا معنی "استسلم علیہ"

(۷) یعنی تصرف معاملہ کسی دوسرے کے سپرد کرنا 'To Consign' "تحریر کیا ہے۔ جیسے کہا جاتا ہے۔" قداو کلت علی اخیک العمل " (۸) میں نے یہ کام تیرے بھائی کے سپرد کیا۔

۳۔ ابن منظور نے وکیل کا معنی "کفیل" یعنی ضامن (۹) 'Guarantor' بھی بتایا ہے

۵۔ ابو بکر محمد بن حسن ازدی ابن درید (م ۳۲۱ھ) اور بطرس ہستانی نے اس سے لفظ وکل کا معنی عاجز بھی تحریر کیا ہے۔ کتاب الحمرہ میں ہے:

"رجل وکل اذا کان یکل امرہ الی الناس فلا یکفی نفسه" (۱۰)
 "رجل وکل" اس شخص کو کہا جاتا ہے جب وہ اپنا کام لوگوں کے سپرد کر دیا اور خود کو اس کام کے لیے کافی نہ سمجھے۔

محیط المحيط میں ہے "الذی یکل امرہ الی غیرہ ویتکل علیہ" (۱۱)
 یعنی وہ شخص جو عاجزی کے باعث اپنا معاملہ کسی غیر کے سپرد کر دے اور اس پر بھروسہ کرے۔ چونکہ توکل میں عجز کا اظہار ہوتا ہے اس لیے اس لفظ کو دوسرے پر اعتماد کرنے کے معنی میں استعمال کیا جاتا ہے۔ (۱۲)

وکل کے مادے ہی سے "وکیل" کا لفظ فعلیل کے وزن پر مفعول کے معنی میں استعمال ہو

تا ہے

"ای موکول الیہ الامر" (۱۳)

یعنی وہ شخص جس کے سپرد کام کیا جائے۔

وکیل کا معنی علامہ جوہری نے یہ نقل کیا ہے۔

الوکیل الذی یسعی فی عمل غیرہ وینوب عنہ فیہ" (۱۴)

وکیل وہ شخص ہے جو کسی غیر کا کام کرنے کی کوشش کرتا ہے اور اس معاملے میں اپنے موکل

کی نیابت کرتا ہے۔ تاج العروس میں ہے

"الوکیل هو الذی یقوم بامر الانسان" (۱۵)

یعنی وکیل سے مراد وہ شخص ہے جسے دوسرا انسان کوئی معاملہ سونپتا ہے۔

ابن منظور کے نزدیک وکیل "رب" (۱۶) بمعنی مالک بھی استعمال ہوتا ہے۔ جیسے عربی

کے ایک معروف شاعر ابو یوسف نے کہا:

و داخلہ غورا و بالغور اخر جت

و بالماء سبقت حین حان دخولها

ثوت فيه حولا مظلما جاريا لها

فسرت به حقا و سر و کیلها (۱۷)

ترجمہ: اونٹنی کے بچے نے اونٹنی کے رحم میں لوٹ ماری اور پھر وہ پانی کے ساتھ باہر نکلا۔ جب اس کے داخل ہونے کا وقت آیا۔ اس جگہ اس نے ایک سال مکمل اندھیرے میں گزارا۔ چہ باہر نکلنے پر ماں بھی خوش ہو گئی اور اس کا وکیل (یعنی اس کا مالک) بھی مسرور ہوا۔

وکیل صفت مشبہ ہے اور یہ فاعل اور مفعول دونوں معانی استعمال ہوتا ہے جیسے قرآن مجید میں ہے۔
”والذین اتخذوا من دونہ اولیاء اللہ حفیظ علیہم و ما انت علیہم

بوکیل“ (۱۸)

اور وہ لوگ جنہوں نے اللہ کے سوا اور دوست بنا رکھے ہیں ان کے حالات سے اللہ تعالیٰ آگاہ ہے اور آپ ان کے ذمہ دار نہیں ہیں۔ اس آیت میں لفظ وکیل فاعل کے معنی ہیں استعمال ہوا ہے۔
قرآن مجید کی اس آیت میں ”وکیلا“ مفعول کے معنی میں استعمال ہوا ہے۔

”لا الہ الا هو فاتخذہ وکیلا“ (۱۹)

اس اللہ کے سوا کوئی معبود نہیں پس اس کو اپنا کار ساز بنا رکھیے۔

وکیل کی جمع وکلاء آتی ہے۔ وکیل کو عربی میں ”جری“ بھی کہتے ہیں۔ جیسے سنن ابی داؤد میں ہے کہ رسول اکرم ﷺ کے پاس چند لوگ حاضر ہوئے اور انہوں نے عرض کی ”انت سیدنا“ (۲۰) آپ ہمارے سردار ہیں تو آپ نے فرمایا سید تو اللہ تعالیٰ ہے پھر انہوں نے کہا آپ ہم میں سب سے افضل ہیں تو آپ نے فرمایا تم جو پہلے کہا کرتے تھے وہ کہو یعنی رسول اللہ یا اس میں سے کہو (۲۱) یعنی نبی اللہ پھر آپ نے فرمایا ’ولا یستجرینکم الشیطان‘ (۲۲)

اور شیطان تمہیں وکیل نہ کرے۔ یعنی ایسا نہ ہو کہ شیطان تمہاری زبان سے ایسے کلمات کہلوادے جو میری شان کے لائق نہ ہوں بلکہ اللہ تعالیٰ کی شان کے لائق ہوں۔

وکیل کو جری اس لیے کہا جاتا ہے کہ وہ موکل کے کام کے لیے بہت تیز ہوتا ہے اس کی جمع اجریاء آتی ہے۔ (۲۳)

وکیل کو عربی میں محامی اور نائب بھی کہا جاتا ہے (۲۴)

حام کا معنی ہے پیاسا ہونا اور اپنے مقصد کو طلب کرنا چونکہ وکیل ایک مقصد کو حاصل کرنے کے لیے کوشاں ہوتا ہے لہذا اسے محامی کہا جاتا ہے۔ جدید عربی لغت میں محامی بالخصوص وکیل خصوصت کو کہا جاتا ہے۔ اور نائب اس لیے کہ نائب کا معنی بھی قائم مقام ہوتا ہے۔ وکیل بھی اپنے موکل کا قائم مقام ہوتا ہے۔ وکیل کا عربی مفہوم انگریزی میں

Lawyer, Attorney, Advocate, Envoy, Agent, Substitute, Manager, Deputy, Curator, Proxy, Representative, Lieutenant, Protector.

کے الفاظ میں ادا کیا جاتا ہے۔ (۲۵)

وکالت کا لفظ بھی اسی مادے سے ہے

ابن سیدہ (م ۴۵۸ھ) کے نزدیک وکالت کی دو قراتیں ہیں۔

اول: ایک قرات بفتح الواو ہے یعنی وکالت

دوم: دوسری قرات بکسر الواو ہے یعنی وکالت (۲۶)

بقول زبیدی موخر الذکر قرات (وکالت) کو جوہری نے شاذ قرار دیا ہے۔ (۲۷)

لفظ وکالت کا استعمال دو طرح سے ہوتا ہے۔

اول: لام کے صلہ کے ساتھ جیسے کہا جاتا ہے۔

”توکلت لفلان“ میں فلاں کی ذمہ داری میں ہوں۔ یا کہا جاتا ہے۔

”وکلتہ فتوکل لی“ میں نے اسے وکیل مقرر کیا اور اس نے میری وکالت قبول کی۔

دوم: علی کے صلہ کے ساتھ (۲۸) جیسے اللہ تعالیٰ فرماتا ہے:

”وعلی اللہ فلیتوکل المومنون“ (۲۹) اور مسلمانوں کو (ہر امر میں) اللہ تعالیٰ ہی پر

بھروسہ کرنا چاہیے۔

سورۃ طلاق میں ہے۔ ”ومن یتوکل علی اللہ فہو حسبہ“ (۳۰)

اور جو شخص اللہ تعالیٰ پر بھروسہ کرتا ہے تو اللہ تعالیٰ اس کے لیے کافی ہے

وکالت کا معنی امام راغب اصفہانی (م ۵۰۲ھ) نے یہ بیان کیا ہے۔

”ان تعتمد علی غیرک و تجعلہ نائباً عنک“ (۳۱)

کسی پر اعتماد کر کے اسے اپنا نائب مقرر کرنا وکالت کہلاتا ہے۔

علماء لغت کے علاوہ بعض فقہاء نے بھی وکالت کے معانی بیان کیے ہیں۔

علامہ شمس الدین سرخسی (م ۴۸۳ھ) نے وکالت کا مفہوم بیان کرتے ہوئے فرمایا:

”ان الوکالتہ فی اللغة عبارة عن الحفظ“ (۳۲) بے شک لفظ وکالت لغت میں

حفظ کے معنی میں استعمال ہوتا ہے۔

امام ابو حامد محمد غزالی (م ۵۰۵ھ) فرماتے ہیں کہ لفظ توکل وکالت سے مشتق ہے۔ جس کے

معنی دوسرے پر اعتماد کر کے کام سپرد کرنے کے ہیں جس کو کام سپرد کرتے ہیں اسے وکیل کہتے ہیں اور

جو کام سپرد کرتا ہے اسے متوکل کہتے ہیں بضرطیکہ وکیل پر اس کے نفس کا اطمینان اور اعتقاد ہو اور اسے

متہم مجر اور قصور کا نہ سمجھتا ہو غرضیکہ توکل صرف وکیل پر دلی اعتماد کو کہتے ہیں۔ (۳۳)
 علامہ علاؤ الدین کا سانی (م ۵۸۷ھ) نے وکالت کا معنی تذکر نقل کیا ہے۔
 ”الوکالتہ فی اللغۃ تذکر ویراد بہا الحفظ“ (۳۴) وکالت لغت میں تذکر کو کہتے
 ہیں اور اس سے مراد حفاظت ہے۔

بہر حال وکالت کا لفظ عربی لغت میں تفویض، اعتماد و ثوق، بھروسہ، عاجزی، سپردگی، نیابت
 حفاظت اور ذمہ داری کے معنی میں استعمال ہوتا ہے۔

لفظ وکالت کا مفہوم انگریزی میں Advocacy Delegation Procuration Power اور attorney in Agent suit کے الفاظ میں ادا کیا جاتا ہے۔

لفظ وکالت کا قرآن سے مفہوم

وکل کے مادے سے قرآن مجید میں تیرہ مختلف الفاظ ستر مرتبہ استعمال ہوئے ہیں۔

- ۱۔ وکل (سپرد کیا گیا) ایک بار۔ ماضی مجہول از باب تفعیل (۳۶)
- ۲۔ وکلنا (ہم نے سپرد کیا) ایک بار۔ جمع متکلم از باب تفعیل (۳۷)
- ۳۔ توکل (اس نے اعتماد کیا) نو بار۔ ماضی معلوم از باب تفعیل (۳۸)
- ۴۔ توکلوا (انہوں نے بھروسہ کیا) دو بار۔ ماضی معلوم از باب تفعیل (۳۹)
- ۵۔ توکلت (میں نے بھروسہ کیا) سات بار۔ واحد متکلم از باب تفعیل (۴۰)
- ۶۔ توکلنا (ہم نے بھروسہ کیا) چار بار۔ جمع متکلم از باب تفعیل (۴۱)
- ۷۔ یتوکل (وہ بھروسہ کرتا ہے) بارہ بار۔ مضارع معلوم از باب تفعیل (۴۲)
- ۸۔ یتوکلون (وہ بھروسہ کرتے ہیں) پانچ بار۔ جمع مذکر غائب از باب تفعیل (۴۳)
- ۹۔ نتوکل (ہم بھروسہ کرتے ہیں) ایک بار۔ جمع متکلم از باب تفعیل (۴۴)
- ۱۰۔ وکیل (کفیل و ضامن) گیارہ بار۔ مصدر از باب تفعیل (۴۵)
- ۱۱۔ وکیلا (کفیل و ضامن) تیرہ بار۔ مصدر از باب تفعیل (۴۶)
- ۱۲۔ متوکلون (بھروسہ کرنے والے) تین بار اسم فاعل (۴۷)
- ۱۳۔ متوکلین (بھروسہ کرنے والے) ایک بار اسم فاعل (۴۸)

قرآن مجید میں وکل سے مشتق یہ الفاظ اپنے لغوی مفہوم کے ساتھ ساتھ ان معانی میں

استعمال ہوئے ہیں۔

۱۔ مانع (روکنے والا و دفاع کرنے والا)

سورۃ نساء میں ارشاد ہوتا ہے :

”فمن يجادل الله عنهم يوم القيمة ام من يكون عليهم وكيلا“ (۴۹) پس قیامت کے دن اللہ تعالیٰ سامنے ان کی طرف سے کون جواب دہی کرے گا یا وہ کون شخص ہو گا جو ان کا کام بنانے والا ہو گا۔

علامہ فخر الدین رازی (م ۶۰۶ھ) نے اس آیت کی تفسیر کرتے ہوئے لکھا ہے :
”من الذی یکون محافظا و محامیا من عذاب اللہ“ (۵۰) ان کی حفاظت کرنے والا اور ان کو اللہ کے عذاب سے روکنے والا کون ہے۔

اس آیت میں ”وکیلا“ کا لفظ مانع اور محافظ کے معنی میں استعمال ہوا ہے۔

۲۔ رب : (پالنے والے)

قرآن مجید میں دیکھیں کہ کفیل کا لفظ رب اور مالک کے معنی میں بھی استعمال ہوا ہے سورۃ انعام میں اللہ تعالیٰ نے فرمایا :

”وهو على كل شئ وكيل“ (۵۱) اور وہ (اللہ) ہر چیز پر نگہبان ہے۔
مفسر قرآن حضرت عبداللہ بن عباسؓ (م ۶۸ھ) نے وکیل کا معنی بیان کرتے ہوئے فرمایا :
”کفیل بارزاقہم“ (۵۲) یعنی ان کے رزق کا ضامن اللہ تعالیٰ ہے۔
اس طرح سورۃ ہمزمل میں ہے۔ ”لا اله الا هو فاتخذہ وکیلا“ (۵۳)
اللہ کے سوا کوئی معبود نہیں پس اسی کو اپنا رب قرار دو۔
اس آیت کے تفسیر کرتے ہوئے حضرت ابن عباسؓ نے فرمایا :
”فاعبدہ ربا“ (۵۴) یعنی اپنے رب کی عبادت کرو۔

مسیطر : (مسلط)

وکیل کا لفظ قرآن مجید میں مسلط کے معنی میں بھی استعمال ہوا ہے۔ ارشاد ہوتا ہے
”وما جعلنک علیہم حفیظا و ما انت علیہم بوکیل“ (۵۵)
اور ہم نے آپ کو ان پر نگہبان نہیں بنایا اور نہ ہی آپ ان پر (اسلام قبول کرانے کے لیے)

مسلط ہیں۔

تفسیر خازن میں یہاں وکیل کا معنی یہ بیان کیا گیا ہے۔
 ”و ما انت علیہم بمسیطر“ (۵۶) یعنی قبولیت اسلام کے لیے آپ ان پر مسلط نہیں
 کیے گئے۔

سورۃ الزمر میں بھی لفظ وکیل مسلط کے معنی میں اس طرح استعمال کیا گیا۔
 ”ومن ضل فانما یضل علیہا و ما انت علیہم بوکیل“ (۵۷)
 اور جو گمراہ ہوا وہ خود کو گمراہ کرنے کے لیے گمراہ ہوا اور آپ ان (کفار) کے ذمہ دار نہیں
 ہیں۔

قاضی بیضادی نے یہاں وکیل کا معنی یہ کیا ہے کہ آپ کو ہدایت پر جبر کرنے والا بنا کر نہیں
 بھیجا گیا۔ (۵۸)

۴۔ شہید: (گواہ)

عیسائیوں کو دین میں غلو کرنے کی ممانعت اور عقیدہ تثلیث سے روکنے اور حضرت عیسیٰ علیہ
 اسلام کی صفات بیان کرنے کے بعد اللہ تعالیٰ نے فرمایا:
 ”مبسجفہ ان یکون له ولد له ما فی السموت وما فی الارض وکفی باللہ
 وکیلا“ (۵۹)

اللہ تعالیٰ پاک ہے اس بات سے کہ اس کا کوئی لڑکا ہو۔ اس کی ملک ہے جو کچھ آسمانوں میں ہے
 جو کچھ زمین میں ہے اللہ تعالیٰ گواہ کافی ہے۔

حضرت عبداللہ بن عباسؓ نے یہاں وکیل کا معنی شہید یعنی گواہ بیان کیا ہے۔ (۶۰)
 اس طرح سورۃ ہود میں فرمان خداوندی ہے۔

”فلعلک تارک بعض ما یوحی الیک وضائق بہ صدرک ان یقولوا لولا
 انزل علیہ کنز اوجاء معہ ملک انما انت نذیر واللہ علی کل شئی وکیل“ (۶۱)
 پس کیا یہ ہو سکتا ہے کہ آپ کی طرف جو وحی کی جاتی ہے اس کا کچھ حصہ چھوڑ دیں اور اس کے
 ساتھ آپ کا سینہ تنگ ہو جائے۔ اس طرح کفار یہ کہیں گے کہ کیوں نہ اس پر خزانہ اتارا گیا کیوں نہ اس
 کے ساتھ فرشتہ آیا آپ تو صرف ڈرانے والے ہیں اور اللہ تعالیٰ ہر چیز کا نگہبان ہے۔

اس آیت کی تفسیر کرتے ہوئے علامہ محمد بن احمد القرطبی (م ۶۷۱ھ) نے وکیل کا معنی یہ بیان
 کیا ہے۔

”ای حافظ و شہید“ (۶۲) یعنی وہ ہر چیز کا محافظ اور گواہ ہے۔

۵۔ حافظ (محافظ)

سورۃ فرقان کی اس آیت میں لفظ وکیل حافظ کے معنی میں استعمال ہوا ہے۔
 ”ارایت من اتخذ الہہ ہواہ افانت تکون علیہ وکیلا“ (۶۳)
 کیا آپ نے دیکھا اس (احق) کو جس نے اپنی خواہش کو اپنا خدا بنایا کیا آپ اس کے محافظ
 (ذمہ دار) ہیں۔

علامہ بیضاوی (م ۹۱ھ) فرماتے ہیں کہ یہاں وکیل کا معنی ہے۔
 ”حفظا تمنعہ عن الشکرک والمعاصی“ (۶۳) یعنی محافظ، شرک اور گناہ سے
 روکنے والا۔

سورۃ انعام میں اللہ تعالیٰ فرماتا ہے۔ ش
 ”وکذب بہ قومک وهو الحق قل لست علیکم بوکیل“ (۶۵)
 اور آپ کی قوم نے ہی اسے جھٹلایا حالانکہ یہ حق ہے فرمائیے کہ میں تمہارا محافظ نہیں ہوں۔
 علامہ عبد اللہ نسفی (م ۱۰ھ) نے تفسیر نسفی المعروف تفسیر مدارک میں یہاں وکیل کا معنی
 ”حفیظ“ (۶۶) یعنی حفاظت کرنے والا تحریر کیا ہے۔

۶۔ رقیب: (نگہبان)

علامہ محمود بن عمر الزمخمری (م ۵۲۸ھ) نے سورۃ یوسف کی اس آیت میں وکیل
 کا معنی رقیب یعنی نگہبان بیان کیا ہے۔ (۶۷)

”فلما اتوہ موثقہم قال اللہ علی ما نقول وکیل“ (۶۸)
 پس جب وہ اپنے پاس اپنا پختہ وعدہ لے آئے تو آپ نے فرمایا کہ ہم جو گفتگو کر رہے ہیں اس پر
 اللہ نگہبان ہے۔

۷۔ کفیل: (ضامن)

قرآن مجید میں وکیل کا لفظ کفیل کے معنی میں بھی استعمال ہوا ہے۔ ارشاد ہوتا ہے
 ”فمن اہتدی فانما بیہتدی لنفسہ ومن ضل فانما یضل علیہا وما انا
 علیکم بوکیل“ (۶۹)
 پس جو کوئی شخص ہدایت قبول کرتا ہے وہ اپنے فائدے کے لیے ہدایت قبول کرتا ہے۔ اور جو

گمراہ ہوتا ہے تو وہ اپنی تباہی کے لیے گمراہ ہوتا ہے اور آپ ان پر (ایمان قبول کرنے کے لیے) کفیل یعنی ضامن نہیں ہیں۔

صاحب تفسیر ابن عباسؓ اور علامہ امین الدین شافعی (م ۸۹۴ھ) نے یہاں وکیل کا معنی کفیل بیان کیا ہے۔ (۷۰)

۸۔ محامی: (چجانے والا)

سورۃ بنی اسرائیل میں لفظ محامی کے معنی میں اس طرح استعمال ہوا ہے۔

”ا فاستتم ان یخسف بکم جانث البر او یرسل علیکم حاصبا ثم لا تجدوا

لکم وکیلا“ (۷۱)

کیا تم اس سے بے خوف ہو گئے ہو کہ اللہ تعالیٰ تمہارے ساتھ خشکی کے کنارے کو دھنسا دے یا تم پر اولے برسائے والا بھیج دے پھر تم اس وقت کوئی چجانے والا نہ پاؤ گے۔

علامہ سید امین الدین نے یہاں وکیلا کا مفہوم بیان کرتے ہوئے فرمایا۔

”یحمیکم من العذاب“ (۷۲) یعنی (قیامت کے دن) عذاب سے چجانے والا کون ہوگا

۹۔ متصرف: (مالک)

سورۃ الزمر میں ارشاد باری تعالیٰ ہے۔ ”اللہ خالق کل شئی و هو علی کل شئی

وکیل“ (۷۳)

اللہ تعالیٰ ہر چیز کا پیدا کرنے والا ہے اور وہ ہر چیز کا مالک ہے۔

اس آیت میں لفظ وکیل کا معنی علامہ امین الدین نے لکھا ہے: فهو المتصرف فیہ“

(۷۴) یعنی وہ ہر چیز میں ملکیت رکھنے والا ہے۔

۱۰۔ ارسال: (بھیجنا)

قرآن مجید میں وکالت ہی کے مادہ سے لفظ ”وکل“ ارسال کے معنی میں استعمال ہوا ہے۔

سورۃ السجدہ میں ہے۔

”قل یتوفکم ملک الموت الذی وکل بکم ثم الی ربکم ترجعون“ (۷۵)

فرمادے تجھے تمہاری روح وہ موت کافرشتہ قبض کرے گا جو تم پر مقرر کر دیا گیا ہے پھر تم اپنے

رب کی طرف لوٹائے جاؤ گے۔ (۷۶)

۱۱۔ اعتماد و ثوق

قرآن مجید میں وکل کے مادہ سے توکل کا لفظ اپنے حقیقی معنی میں بھی استعمال کیا گیا ہے۔ سورۃ الطلاق میں ہے۔

”ومن یتوکل علی اللہ فهو حسبہ“ (۷۷) اور جو شخص اللہ تعالیٰ پر اعتماد بھروسہ کرتا ہے تو اس کے لئے وہ کافی ہے۔

اس آیت میں لفظ توکل اعتماد اور وثوق کے معنی میں استعمال ہوا ہے۔ (۷۸)

۱۲۔ تفویض و تسلیم

قرآن مجید میں ارشاد ہوتا ہے۔ ”وسع ربنا کل شئی علما علی اللہ توکلنا“ (۷۹) ہمارا رب اپنے علم سے ہر چیز کو گھیرے ہوئے ہے۔ ہم نے صرف اللہ کو ہی اپنے امور سونپے ہیں۔

ان آیات سے یہ واضح ہوتا ہے کہ قرآن مجید میں وکل کے مادے سے مشتق مختلف الفاظ مانع پالنے والا مسلط، گواہ، محافظ، نگہبان، ضامن، بچانے والا، مالک، بھینچنا، اعتماد و وثوق اور تفویض و تسلیم کے معانی میں استعمال ہوئے ہیں۔

لفظ و کالت کا حدیث سے مفہوم

قرآن مجید کے علاوہ رسول اکرم ﷺ کی احادیث میں بھی لفظ ’وکالت‘ وکیل اور اس مادے کے دیگر الفاظ بجزت استعمال ہوئے ہیں۔ امام بخاری (م ۲۵۶ھ) امام ابو داؤد (م ۲۷۵ھ) امام دارقطنی (م ۳۸۵ھ) امام بیہقی (م ۵۱۸ھ) امام ہنوی (م ۵۱۶ھ) اور مولانا ظفر احمد تھانوی (م ۱۳۲۹ھ) نے اپنے اپنے مجموعہ حدیث میں وکالت کے ابواب قائم کیے ہیں۔

کتب حدیث میں وکل سے مشتق الفاظ ان معانی میں استعمال ہوئے ہیں:

۱۔ تفویض: (سونپنا)

صحیح بخاری میں رسول اکرم ﷺ کی یہ دعا منقول ہے۔

”اللھم لک اسلمت و بک است و علیک توکلت و الیک انبت“ (۸۰)

اے اللہ میں تیرے لیے اسلام لایا، تجھ پر ایمان لایا اور اپنا کام تجھے تفویض کیا اور تیری ہی

طرف رجوع کیا۔

علامہ بدرالدین عینی (م ۸۵۵ھ) نے عمدۃ القاری میں ”توکلت“ کا معنی ”فوضت امری الیک“ (۸۱) یعنی میں نے اپنا معاملہ تجھے سونپا، تحریر کیا ہے۔

علامہ شہاب الدین احمد قسطلانی (م ۹۲۳ھ) نے بھی یہی ترجمہ کیا ہے۔ (۸۲)

۲۔ استسلام: (سپرد کرنا)

رسول اللہ ﷺ کی احادیث مبارکہ میں دکل کا لفظ سپرد کرنے کے معنی میں بھی استعمال ہوا۔ چنانچہ جامع ترمذی میں حضرت ابو ہریرہؓ سے روایت ہے۔ حضور اکرم ﷺ نے فرمایا کہ قیامت کے روز جنم کے لیے دیکھنے کو دو آنکھیں، سننے کو دو کان اور بولنے کے لیے ایک زبان ہوگی اور یہ کہے گی۔

”انی وکلت بثلاثة لکل جبار عنید و بکل من دعاع اللہ الہا آخرو

بالمصورین“ (۸۳)

میں تین اشخاص کے سپرد کی گئی ہوں اول ہر جبار و سرکش کے لیے ’دوم‘۔ ہر وہ شخص جس نے اللہ تعالیٰ کے ساتھ کسی معبود کا پکارا۔ سوم مصوروں کے لیے۔ تحفۃ الاحوذی میں ”وکلت“ کا مفہوم یہ بیان کیا گیا ہے۔

”ای وکلنی اللہ بان ادخل ہولاء الثلثة النار واعدبہم“ (۸۴)

یعنی اللہ تعالیٰ نے ان تینوں (جبار، مشرک اور مصور) کو مجھے سپرد کیا ہے تاکہ انہیں جہنم میں داخل کر دوں اور انہیں عذاب دوں۔

اسی طرح ایک اور روایت میں ہے جس میں حضرت فضل بن عباسؓ اور حضرت عبدالمطلب بن ربیعہؓ نے خود کو حضور اکرم ﷺ کی خدمت میں بطور عامل زکاۃ مقرر کرنے کی پیش کش کی۔

”فاخذ باذنی واذن الفضل ثم قال اخرجنا ماتصردان ثم دخل فاذن لی

وللفضل فدخلنا فتواکلنا الکلام“ (۸۵)

یعنی آپ نے میرا اور فضل کا (پیارے) کان پکڑا اس کے بعد فرمایا جو تمہارے دل میں ہے کہو اس کے بعد آپ گھر تشریف لے گئے اور ہمیں اندر آنے کی اجازت دی۔ ہم اندر آگئے اور ہم میں سے ہر ایک نے دوسرے کو کہنے کے لیے کہا۔

اس حدیث میں مذکور لفظ ”تواکلنا“ کا معنی علامہ زنجشیری (م ۵۲۸ھ) اور علامہ ابن اثیر (م

۶۰۶ھ) نے یہ بیان کیا ہے۔

”ان یکل کل واحد امرہ الی صاحبہ ویتکل علیہ فیہ“ (۸۶)

یعنی ایک آدمی کا اپنا معاملہ اپنے ساتھی کے سپرد کرنا ”تواکلا“ کلاتا ہے۔

۳۔ کفالت: (ضمانت)

احادیث رسول ﷺ میں وکل کا لفظ کفالت اور ضمانت کے معنی میں بھی استعمال ہوا ہے۔ سنن ابی داؤد کی روایت ہے کہ آپ ﷺ نے فرمایا:

” فان الله توکل لی بالشمام واهله “ (۸۷) پس بے شک اللہ تعالیٰ نے ملک شام اور شہریان شام کو میری ذمہ داری میں کر دیا۔

صاحب عون المعبود نے یہاں توکل کا معنی ” تکفل وتضمن “ بیان کیا ہے۔ (۸۸)

صحیح بخاری میں بھی ایک روایت ہے جس میں آپ ﷺ نے فرمایا۔

” توکل الله للمجاهد فی سبيله بان يتوفاه ان يدخله الجنة او يرجعه سالم مع اجر و غنیمة “ (۸۹)

اللہ تعالیٰ نے اپنی راہ میں جہاد کرنے والے کی یہ ذمہ داری لی ہے کہ اگر اسے موت دے گا تو وہ اسے جنت میں داخل کرے گا یا اسے ثواب اور مال غنیمت کے ساتھ زندہ لوٹائے گا۔

یہاں پر بھی ” توکل الله “ کا معنی امام قسطلانی نے ” تکفل الله “ کیا ہے۔ (۹۰)

یعنی مجاہد کی کفالت اللہ تعالیٰ کرتا ہے۔

۴۔ تقرر: (ارسال کرنا و مقرر کرنا)

صحیح بخاری میں ہے کہ رسول اکرم ﷺ نے فرمایا۔

” ان الله تبارک و تعالیٰ وکل بالرحم ملکا یقول یارب نطفة یارب علقة “ (۹۱)

بے شک اللہ تعالیٰ نے عورت کے رحم پر ایک فرشتہ مقرر کیا ہے جو کہتا ہے۔ اے میرے پروردگار یہ نطفہ ہے اے میرے پروردگار اب یہ جما ہوا خون ہو گیا۔

اس حدیث میں مذکور لفظ ” وکل “ کے متعلق علامہ عینی (م ۸۵۵ھ) فرماتے ہیں۔

” ان بعثه الیه عند وقوع النطفة فی الرحم “ (۹۲)

شکم مادر میں جب نطفہ قرار پاتا ہے تو اس کی طرف اللہ تعالیٰ ایک فرشتہ رحم میں بھیجتا ہے۔

۵۔ وکیل: (نائب)

حضور ﷺ نے بعض احادیث میں لفظ وکیل ” نائب “ کے معنی میں بھی استعمال فرمایا ہے۔ سنن ابی داؤد میں ایک روایت ہے جس میں آپ ﷺ نے حضرت جابر بن عبد اللہ سے یہ الفاظ اس وقت فرمائے جب آپ خیمہ جانے کے لیے تیار تھے۔

” اذا تیت وکیل فی خمسہ عشر و سقا “ (۹۳)

جب تم میرے وکیل (نائب) کے پاس پہنچو تو اس سے پندرہ سو (۹۴) کھجوریں لے لینا۔
 - بہر حال احادیث رسول اللہ ﷺ میں وکل سے بننے والے الفاظ تفویض، سپرد کرنا، ضمانت، ارسال کرنا،
 مقرر کرنا اور نائب کے معانی میں استعمال ہوئے ہیں۔

وکالت کا اصطلاحی مفہوم

اگرچہ وکالت کا لغوی مفہوم اپنے اصطلاحی مفہوم سے ملتا جلتا ہے لیکن پھر بھی فقہاء کرام نے
 کتب فقہ اور دیگر کتب میں وکالت کا اصطلاحی مفہوم بیان کیا ہے۔ چند فقہاء کے بیان کردہ وکیل اور
 وکالت کے اصطلاحی مفہوم یہ ہیں۔

- ۱- علامہ شمس الدین سرخسی (م ۸۳۳ھ) نے وکالت کا اصطلاحی مفہوم یہ بیان کیا ہے
 ”التوكيل تفويض التصرف الى الغير وتسليم المال اليه ليتصرف فيه“ (۹۵)
 کسی کو کسی امر کا تصرف یا اختیار سونپنا اور اسے لیے مال سپرد کرنا تاکہ وہ اس میں اختیارات
 استعمال کرے وکالت کہلاتا ہے۔
- ۲- علامہ ابو بکر کاسانی (م ۵۸۷ھ) نے بدائع الصنائع میں یہ تعریف بیان کی ہے۔
 ”وهو تفويض التصرف والحفظ الى الوكيل“ (۹۶)
 وکیل کو اختیار اور حفاظت سونپنا وکالت شرعی کہلاتا ہے۔
- ۳- امام فخر الدین رازی (م ۶۰۶ھ) نے تفسیر کبیر میں لکھا ہے۔
 ”الوكيل هو الذي وكل اليه الامر في الحفظ والحماية“ (۹۷)
 وکیل سے مراد وہ شخص ہے جس کو حفاظت و حمایت کے لیے کوئی کام سپرد کیا جائے۔
- ۴- سید شریف علی بن محمد جرجانی (م ۸۱۶ھ) نے لکھا ہے۔
 ”الوكيل هو الذي يتصرف لغيره لعجز موكله“ (۹۸)
 وکیل سے مراد وہ شخص ہے جو موکل کی عاجزی کے باعث اس کے اختیار استعمال کرتا ہے۔
- ۵- علامہ کمال الدین محمد ابن ہمام (م ۸۶۱ھ) اور علامہ ابن نجیم (م ۹۷۰ھ) کے نزدیک وکالت
 یہ ہے۔
 ”اقامة الانسان غيره مقامه“ (۹۹) فی تصرف معلوم“ (۱۰۰)
 کسی انسان کا دوسرے شخص کو معلوم مقصد کے لیے اپنا قائم مقام مقرر کرنا۔
- ۶- حنبلی فقیہ امام شرف الدین ابوالتجاسوسی الجاوی المقدسی (م ۹۶۸ھ) نے وکالت کے بارے
 میں لکھا ہے۔

”وہی استنابة جائز التصرف مثله فيما تدخله النیابة“ (۱۰۱) ایک شخص جسے کسی کام کا انجام دینا جائز ہو وہ ایک دوسرے شخص کو جسے وہی کام کرنا جائز ہو اپنا نائب بنائے اور اس کام میں نائب بنانے کی گنجائش ہو۔

۷۔ شافعی فقیر شیخ محمد الخطیب الشربینی (م ۷۷۷ھ) نے مغنی المحتاج میں وکالت کی یہ تعریف نقل کی ہے۔

”تفویض شخص ماله فعله مما یقبل النیابة الی غیره لیفعله فی حیاته“ (۱۰۲) کسی شخص کو اپنا مال اور قابل نیابت فعل سپرد کرنا تاکہ وہ اس کی زندگی میں اس کی مرضی کے مطابق اسے انجام دے۔

۸۔ علامہ شمس الدین محمد بن ابوالعباس احمد بن حمزہ الشافعی (م ۱۰۰۴ھ) جنہیں شافعی صغیر بھی کہا جاتا ہے نے وکالت کے متعلق لکھا ہے۔

”تفویض شخص غیره ما یفعله عنه حال حیاته مما یقبل النیابة“ (۱۰۳) ایک شخص کا دوسرے شخص کو قابل نیابت فعل سپرد کرنا تاکہ وہ اس کی زندگی میں یہ اسے انجام دے۔ علامہ علاء الدین حنفی (م ۱۰۸۸ھ) نے چند شرائط کے ساتھ وکالت کی یہ تعریف کی ہے

۹۔ اقامۃ الغیر مقام نفسه ترهها و عجز افی تصرف جائز معلوم“ (۱۰۴) غیر شخص کا جائز اور معلوم مقصد کے لیے وکیل مقرر کرنا خواہ آسائش کی بنا پر ہو یا عاجزی کرنا پروکالت کہلاتا ہے۔

۱۰۔ محمد اعلیٰ تھانوی (م ۱۱۹۱ھ) نے معلوم تصرف کے ساتھ شرعی ہونے کی شرط بھی عائد کی ہے۔

”اقامۃ احد غیره مقام نفسه فی تصرف شرعی معلوم“ (۱۰۵) کسی انسان کا دوسرے انسان کو شرعی اور واضح تصرف میں اپنا نائب بنانا وکالت کہلاتا ہے۔ علامہ محمد بن شوکانی (م ۱۲۵۰ھ) کے نزدیک وکالت کی تعریف یہ ہے۔

۱۱۔ ”اقامۃ الشخص غیره مقام نفسه مطلقا مقیدا“ (۱۰۶) کسی شخص کو اپنی جگہ عام طور پر خاص طور پر قائم مقام بنانا وکالت کہلاتا ہے۔ جدید مفکر ابراہیم انیس کے نزدیک وکالت یہ ہے۔

۱۲۔ ”ان یعهد الی غیره ان یعمل له عملا“ (۱۰۷) کسی دوسرے سے اس طرح معاہدہ کرنا کہ وہ اس کے لیے کام کرے گا وکالت کہلاتا ہے۔

۱۳۔ عبدالرزاق احمد السنهوری نے بھی وکالت کی جدید انداز میں یہ تعریف کی ہے۔

”الوکالة عقد بمقتضاه یلتزم الوکیل بان یقوم بعمل قانونی لحساب

الموکل“ (۱۰۸)

وکالت وہ معاہدہ ہے جسے موکل کے حساب کے مطابق قانونی طریقے سے وکیل کو پورا کرنا ضروری ہو۔

۱۴۔ علامہ عبدالرحمن الجزیری (م ۱۹۳۱ء) نے مالکیوں کے نزدیک وکالت کی یہ تعریف بیان کی ہے۔

”الوکالة هی ان ینیب (یقیم) شخص غیرہ فی حق له یتصرف

فیه یتصرف بدون ان یقید الانابة مما بعد الموت“ (۱۰۹)

ایک شخص کا دوسرے شخص کو اپنا حق استعمال کرنے کے بارے میں اپنا نائب یا قائم مقام بنانا اور اس میں اس دوسرے شخص کا حق تصرف اس شخص کے حق تصرف کے برابر ہونا لیکن یہ قائم مقامی ایسے امور کی بابت نہ ہو جن کا تعلق اس کی وفات کے بعد سے ہو۔

۱۵۔ ڈاکٹر وہب الزحلی نے فقہاء احناف کی تعریفات کا خلاصہ بیان کرتے ہوئے لکھا ہے۔

”هی اقامة الشخص غیرہ مقام نفسه فی تصرف جائز معلوم اوھی

تفویض التصرف والحفظ الی الوکیل“ (۱۱۰)

کسی شخص کا دوسرے شخص کو جائز اور معلوم مقصد کے لیے، حفاظت اور اختیار سونپنے کے لیے اپنا قائم مقام قرار دینا وکالت ہے۔

اسی مصنف نے مالکی، شافعی، اور حنبلی فقہی مذاہب کی کتب میں موجود وکالت کی تعریفوں کا خلاصہ ان الفاظ میں بیان کیا ہے۔

”هو تفویض شخص ماله فعله ما یقبل النیابة الی غیرہ لیفعله فی حیاته و

ضابط ما یقبل النیابة“ (۱۱۱)

کسی شخص کو جو کسی کی نیابت کو قبول کرے اپنا قابل نیابت مال یا معاملہ سپرد کرنا تاکہ وہ اس کی زندگی میں اس کی رضامندی کے مطابق کام کرے وکالت کہلاتا ہے۔

ان تمام تعریفات کا خلاصہ یہ ہے کہ اسلام میں وکالت سے مراد وہ معاہدہ ہے جس میں ایک اہل شخص دوسرے اہل شخص کو یا ایک اہل فریق دوسرے اہل فریق کو حفاظت و اختیار سونپنے کے لیے معلوم، جائز اور قابل نیابت امر کو اپنی عاجزی یا آسائش کے پیش نظر عمومی یا خصوصی طور پر اپنی زندگی میں قائم مقام قرار دیتا ہے۔

حواشی و حوالہ جات

- ۱- الفراهیدی، کتاب العین، تحقیق، دکتور محمدی الخزومی، منشورات دارالہجرۃ، قم، ایران، ۱۴۰۵ھ، ۲۰۵/۵۔
- ۲- جوہری الصحاح (بذیل مادہ وکل) المطبعہ المصریہ، مصر، ۱۹۷۹ء، ۱۸۳۳/۵، احمد رضا شیخ، مجمع متن اللغۃ دارمکتبۃ الحیاء بیروت، ۱۹۶۰ء، ۸۰۹/۵۔
- ۳- ابن منظور، لسان العرب، دارصادر بیروت، ۱۴۰۰ھ، ۷۳۳/۱۱۔
- ۴- ایضاً۔
- ۵- سورۃ ہود، ۵۶/۱۱۔
- ۶- سعید لبنانی، اقرب المورود، منشورات مکتبہ بیت اللہ عظمیٰ، قم، ایران، ۱۴۰۳ھ، ۱۲۸۲/۲۔
- ۷- لسان العرب، ۷۳۳/۱۱۔
- ۸- محمد الدین فیروز آبادی، القاموس المحیط، دارالمامون، مصر، (ت۔ن) ۶۶/۳۔
مرقصی زیدی، تاج العروس، المطبعۃ الخیریہ، مصر، ۱۳۰۶ھ، ۱۵۹/۸۔
- ۸- تاج العروس، ۱۵۹/۸۔
- ۹- لسان العرب، ۷۳۳/۱۱۔
- ۱۰- ابن درید، کتاب جمہرۃ اللغۃ، مکتبۃ المثنیٰ بغداد، (ت۔ن) ص ۷۰/۳۔
- ۱۱- بطرس بستانی، محیط المحيط، مکتبۃ لبنان بیروت، ۱۹۷۷ء، ص ۹۸۳۔
- ۱۲- الصحاح، ۱۸۳۵/۵۔
- ۱۳- تاج العروس، ۱۵۹/۸۔
- ۱۴- ابراہیم انیس و دیگر، المعجم الوسیط، دارالفکر بیروت، (ت۔ن) ۱۰۵۵/۲۔
- ۱۵- تاج العروس، ۱۵۹/۸۔
- ۱۶- لسان العرب، ۷۳۳/۱۱۔
- ۱۷- ایضاً۔
- ۱۸- سورۃ الشوریٰ، ۶/۳۲۔

- ۱۹۔ سورۃ الزمل، ۹/۷۳۔
- ۲۰۔ سید سیادت سے ہے جس کے معنی سرداری کے آتے ہیں حقیقت میں تو تمام جہانوں کا سردار اللہ تعالیٰ ہی ہے لیکن مجازاً غیر اللہ کو بھی سید کہا جاسکتا ہے جیسے حضور اکرم ﷺ نے خود اپنے متعلق فرمایا: ”انا سید ولد آدم“ (میں اولاد آدم کا سردار ہوں) (امام احمد، مسند دار صادر بیروت، (ت۔ن) ۵۴۰/۲)
- ایک اور حدیث میں آپ ﷺ نے حضرت سعد بن معاذ کے متعلق فرمایا:
- ”قوموا الی سیدکم“ اپنے سردار کے احترام میں کھڑے ہو کر دو۔ (بخاری، الجامع الصحیح، کتاب الجهاد باب انزل العدو علی حکم رجل، ’نور محمد‘ کراچی، ۱۹۳۸ء/۱/۳۲۷)
- ۲۱۔ آنحضرت ﷺ نے ان لوگوں کو اپنے متعلق سید کہنے سے اس لیے منع فرمایا کہ وہ لوگ نئے نئے مسلمان ہوئے تھے ایسا نہ ہو کہ وہ آپ کی سیادت کو اللہ تعالیٰ کی سیادت (سرداری) کے مفہوم میں تبدیل کر دیں (منذری، مختصر، سنن ابی داؤد، مکتبہ اثریہ، سائیکل پبل، ۱۹۷۹ء/۷/۱۷۶) شمس الحق عظیم آبادی، عون المعبود شرح ابی داؤد، المکتبہ السلفیہ، دار الفکر، بیروت، ۱۹۷۹ء/۱۳/۱۰۶۱۔
- ۲۲۔ ابو داؤد، سنن (کتاب الادب، باب کراہیۃ التمازح) دلی محمد کراچی، ۱۳۶۹ء/۳/۶۶۲۔ مسند امام احمد میں ”ولا یستھوینکم اور ولا یستجریئنکم“ کے الفاظ ہیں ۲۴۱/۳۔
- ۲۳۔ شیخ نجم الدین نسفی، طلبتہ الطلبتہ فی الاصطلاحات الفقہیہ، دار القلم، بیروت، ۱۹۸۶ء، ص ۲۸۳۔
- ۲۴۔ خلیل الرحمن نعمانی و دیگر، نجم، دار الاشاعت، کراچی، ۱۹۷۳ء، ص ۶۵۔
- ۲۵۔ رواں قلعہ جی و دیگر، مجلۃ الفقہاء، ادارہ القرآن والعلوم الاسلامیہ، کراچی، ۱۴۰۳ھ، ص ۵۰۹۔
- F. Stiangass , Arabic English Dictionary, Lahore, Sang Meel publication , 1979.p.1230
- ۲۶۔ ابن سیدہ، المحکم والمحیط الاعظم، المکتبہ تجاریہ، مکہ مکرمہ، ۱۹۵۹ء، ۷/۱۰۷۔
- ۲۷۔ تاج العروس، ۱۵۹/۸۔
- ۲۸۔ راغب اصفہانی، المفردات، ’نور محمد کراچی‘ (ت۔ن) ص ۵۳۱۔
- ۲۹۔ سورۃ الحجرات، ۱۰/۵۸، سورۃ التھان، ۱۳/۶۳۔
- ۳۰۔ سورۃ الطلاق، ۳/۶۵۔

- ۳۱- المفردات، ص ۵۳۱-
- ۳۲- سرخسی البسوط دار المعرفة بیروت (ت-ن) ۲/۱۹-
- ۳۳- غزالی 'احیاء علوم الدین' (کتاب التوحید والتوکل، فصل دوم) مطبعة العامرة الشریفة، مصر ۱۳۲۶هـ / ۲۵۹/۳-
- ۳۴- کاسانی بذایع الصنائع، سعید کمپنی، کراچی ۱۹۸۶هـ / ۱۹/۶-
- ۳۵- روااس قلعه جی، معجم الغتة الفقهاء، ص ۵۰۹-
- ۳۶- سورة السجدة، ۱۱/۳۲-
- ۳۷- سورة الانعام، ۹۰/۶-
- ۳۸- سورة آل عمران، ۱۵۹/۳، سورة النساء، ۸۱/۳، سورة الانفال، ۶۱/۸، سورة هود، ۱۱/۱۲۳، سورة الفرقان، ۵۸/۲۵، سورة الشعراء، ۲۶/۲۱، سورة النمل، ۷۹/۲، سورة الاحزاب، ۳۳/۳۸-
- ۳۹- سورة المائدة، ۲۳/۵، سورة یونس، ۸۴/۱۰-
- ۴۰- سورة التوبة، ۱۲۹/۹، سورة یونس، ۷۱/۱۰، سورة هود، ۱۱/۵۶، سورة یوسف، ۱۲/۶۷، سورة الدعد، ۳۰/۱۳، سورة الشوری، ۱۰/۴۲-
- ۴۱- سورة الاعراف، ۷/۸۹، سورة یونس، ۸۵/۱۰، سورة الممتحنة، ۴/۶۰، سورة الملک، ۲۹/۶۷-
- ۴۲- سورة آل عمران، ۱۶۰/۱۲۲، سورة المائدة، ۱۱/۵، سورة الانفال، ۸/۳۹، سورة التوبة، ۵۱/۹، سورة یوسف، ۱۲/۶۷، سورة ابراهیم، ۱۱/۱۳، سورة الزمر، ۳۸/۳۹، سورة المجادلة، ۵۸/۱۰، سورة التغابن، ۲۶/۱۳، سورة الطلاق، ۳/۶۵-
- ۴۳- سورة الانفال، ۲/۸، سورة النحل، ۱۶/۴۲، سورة العنکبوت، ۲۹/۵۹، سورة الشوری، ۳۶/۴۲-
- ۴۴- سورة ابراهیم، ۱۲/۱۴-
- ۴۵- سورة آل عمران، ۷۳/۱۷۳، سورة الانعام، ۶۶/۶۶، سورة یونس، ۱۰/۱۰۸، سورة هود، ۱۱/۱۲، سورة یوسف، ۱۲/۶۶، سورة القصص، ۲۸/۲۸، سورة الزمر، ۳۹/۶۲، سورة الشوری، ۶/۴۲-
- ۴۶- سورة النساء، ۸۱/۳، سورة بنی اسرائیل، ۱۷/۱۷، سورة هود، ۱۱/۵۴، سورة یوسف، ۱۲/۶۵، سورة الفرقان، ۲۵/۲۵، سورة الاحزاب، ۳۳/۳۸، سورة المزمل، ۹/۷-
- ۴۷- سورة یوسف، ۱۲/۶۷، سورة ابراهیم، ۱۴/۱۴، سورة الزمر، ۳۹/۳۸-

- ۴۸- سورة آل عمران، ۱۵۹/۳-
- ۴۹- سورة النساء، ۱۰۹/۴-
- ۵۰- فخر الدین رازی التفسیر الکبیر، دار الکتب علمیہ، طهران (ت.ن) ۱۱/۳۷-
- ۵۱- سورة الانعام، ۱۰۳/۶-
- ۵۲- احمد بن یعقوب فیروز آبادی، تنویر المقیاس، فاروقی کتب خانہ، ملتان (ت.ن) ص ۹۲-
- ۵۳- سورة المزمل، ۹/۷۳-
- ۵۴- فیروز آبادی، تنویر المقیاس، ص ۳۷۱-
- ۵۵- سورة الانعام، ۱۰۷/۶-
- ۵۶- علی بن محمد خازن، تفسیر خازن، دار المعرفۃ، بیروت (ت.ن) ۲۲/۳۳-
- ۵۷- سورة الزمر، ۴۱/۳۹-
- ۵۸- قاضی بیضاوی، انوار التنزیل، مصطفیٰ البانی حلبی، مصر، ۱۹۵۵ء، ۲/۱۷۳-
- ۵۹- سورة النساء، ۱۷۱/۴-
- ۶۰- فیروز آبادی، تنویر المقیاس، ص ۶۹-
- ۶۱- سورة ہود، ۱۲/۱۱-
- ۶۲- امام قرطبی، الجامع لمصابح القرآن، دار الکتب العربیہ للطباعة والنشر، تهرآن، ۱۹۶۷ء، ۱۲/۹-
- ۶۳- سورة الفرقان، ۲۵/۲۳-
- ۶۴- قاضی بیضاوی، انوار التنزیل، ۲۲/۷۲-
- ۶۵- سورة الانعام، ۶۶/۶-
- ۶۶- عبداللہ نسفی، تفسیر (مدارک) دار الکتب العربیہ، بیروت (ت.ن) ۲/۱۷-
- ۶۷- زنجشیری، تفسیر الکشاف، دار الکتب العربیہ، بیروت (ت.ن) ۲/۳۸۷-
- ۶۸- سورة یوسف، ۶۶/۱۲-
- ۶۹- سورة یونس، ۱۰/۱۰۸-
- ۷۰- فیروز آبادی، تفسیر لکن عباس، ص ۱۳۷-۱۳۸، امین الدین محمد شافعی، جامع البیان، دار نشر الکتب الاسلامیہ، گوجرانوالہ، ۱۹۷۶ء، ۱/۳۰۹-
- ۷۱- سوره بنی اسرائیل، ۶۸/۱۷-
- ۷۲- امین الدین شافعی، تفسیر جامع البیان، ۱/۳۰۴-